

**ఈవీటీజింగ్ చేస్తూ పట్టబడిన 51 మంచి ఈవీటీజర్నల్కు కౌన్సిలింగ్**

**నిర్వహించిన మహిళా పోలీస్ స్టేషన్ ఏ.సి.పి గారు**

సమాజంలో మహిళలు ఎదుర్కొంటున్న వివిధ సమస్యలకు క్లైటస్టాయిలో పరిష్కార మార్గాలు చూపి వారికి తగు రీతిలో న్యాయం చేసి మరియు వారికి సాధికారికతను అందించేందుకు, మహిళలకు భద్రత మరియు రక్షణ కలిగించేందుకు విజయవాడ పోలీస్ కమీషనర్ గారి ఆదేశాల మేరకు పోలీస్ శాఖ కృషి చేయడం జరుగుతుంది. ఇందులో భాగంగా నగరంలో సమస్యత్వక ప్రదేశాలను గుర్తించి ఆయా ప్రాంతాల్లో మహిళలు మరియు యువతులను ఈవీటీజింగ్ చేస్తున్న వ్యక్తులను “మహిళా రక్షక్” మరియు శక్తిటీమ్ బృందాలు అదుపులోకి తీసుకుని వారిలో మార్పు తీసుకువచ్చేందుకు కౌన్సిలింగ్ ప్రక్రియ నిర్వహిస్తున్న విషయం విధితమే.

ఈ నేపథ్యంలో ది. 18.09.2019న ఈవీటీజింగ్ చేస్తూ పట్టబడిన 51 మంచి ఈవీటీజర్నల్కు విజయవాడ, మహిళా పోలీస్ స్టేషన్ నందు మహిళా పోలీస్ స్టేషన్ ఏ.సి.పి శ్రీ వి.వి.నాయుడు గారు కౌన్సిలింగ్ నిర్వహించడం జరిగింది. ఈ సందర్భంగా ఏ.సి.పి గారు మాట్లాడుతూ....ప్రతి ఒక్క యువకుడు సమాజం పట్ల, తల్లిదండ్రుల పట్ల భాద్యతగా, గౌరవంగా ఉండాలని మీరు మంచి చేయకపోయిన పర్యాలేదుకాని సమాజానికి చేడు చేయకూడదని వారికి వివరిచినారు. యువకులు ప్రస్తుతం ఆధునిక సమాజంలో సెల్ఫోన్లో ఫేస్బుక్, వాట్సాప్ యాప్లికేషన్లో కాలయాపన చేయకుండా ఫోన్‌ను చదువుకు సంబంధించిన సమాచారం కోసం ఉపయోగించాలని, మైనర్ బాలికలను విజయవాడ నగరం చుట్టూ ప్రక్కల ప్రదేశాలకు తీసుకెళ్ళడం వల్ల నేరాలు ఎక్కువగా జరిగే అవకాశాలున్నాయని వారికి వివరించి, నగరం బయట ప్రదేశాలకు అమ్మాయిలు మరియు అబ్బాయిలు ఒంటరిగా ఉన్నప్పుడు మద్యం సేవించిన వారు, బ్లేండ్ బ్యాచ్ వారు, గంజాయి బ్యాచ్ వారు వారిపైన దాడి చేయడం వలన తీసుకుని వెళ్ళిన మీరే మొదటి ముద్దాయి అవుతారని చెప్పి, నిర్వయ చట్టం, ఫోక్స్ యాక్స్ వంటి వివిధ చట్టాల గురించి యువకులకు వివరించడం జరిగింది.

చదువుకునే వయస్సులో ఈవీటీజింగ్ చేయడం మరియు అమ్మాయిలను బయటకు తీసుకు వెళ్ళడం వంటి పనులు చేయడం సరైనది కాదని, తెలిసే తెలియని వయస్సులో తప్పులు చేసి తమ భవిష్యత్తును పాడు చేసుకోకుండా జాగ్రత్తగా ఉండాలని వివరించారు. మీ తల్లి దండ్రులకు మీరు భారం కాకుండా మీ కాళ్ళమీద మీరు నిలబడాలని, ప్రతి ఒక్కరు మహిళలను తమ సొంత అక్క, చెల్లి వలె భావించి సమాజంలో భాద్యతగా మెలగాలని వారికి వివరించినారు.

ఈ కౌన్సిలింగ్ కార్యక్రమంలో మహిళా పోలీస్ స్టేషన్ ఏసిపి శ్రీ.వి.వి.నాయుడు గారు, సైకాలజిస్ట్ డా॥ శంకర్, మహిళామిత్ర కౌన్సిలర్స్ శ్రీ ఆర్.నాగేశ్వరరావు, దుర్గాదేవి, మాలతి, లాయర్ గారు, వాసవ్య మహిళా మండలి సభ్యులు మరియు మహిళారక్షక్ సిబ్బంది తదితరులు పొల్గొన్నారు.